



ISSN: 2456-4419

Impact Factor: (RJIF): 5.88

Yoga 2026; 11(5): 25-28

© 2026 Yoga

www.theyogicjournal.com

Received: 19-02-2026

Accepted: 24-03-2026

दुर्गेश्वरी

शोधार्थी, श्री रावतपुरा सरकार
यूनिवर्सिटी, रायपुर, छत्तीसगढ़,
भारत

डॉ. राधिका चंद्राकर

सहायक प्राध्यापक, श्री रावतपुरा
सरकार यूनिवर्सिटी, रायपुर,
छत्तीसगढ़, भारत

गर्भावस्था में आयुर्वेद एवं योगिक जीवनशैली का समग्र प्रभाव: गर्भ संस्कार एवं भ्रूण विकास का एक वैज्ञानिक अध्ययन

दुर्गेश्वरी, राधिका चंद्राकर

DOI: <https://www.doi.org/10.22271/yogic.2026.v11.i5a.1917>**सारांश**

गर्भावस्था एक पवित्र एवं संवेदनशील शारीरिक प्रक्रिया है, जिसमें माता और गर्भस्थ भ्रूण के स्वास्थ्य की सुरक्षा हेतु विशेष देखभाल की आवश्यकता होती है। आधुनिक जीवनशैली में बढ़ते तनाव, असंतुलित आहार एवं दिनचर्या के कारण गर्भावस्था के दौरान जीवनशैली संबंधी विकारों में उल्लेखनीय वृद्धि देखी गई है। इसके परिणामस्वरूप गर्भकालीन मधुमेह तथा समयपूर्व प्रसव जैसी जटिलताएँ सामान्य होती जा रही हैं। आधुनिक प्रसवपूर्व देखभाल प्रणाली रोगों की शीघ्र पहचान एवं आपातकालीन प्रबंधन में प्रभावी भूमिका निभाती है, तथापि निवारक एवं समग्र स्वास्थ्य दृष्टिकोण में आयुर्वेद और योग एक सुगम साधन है। आयुर्वेद भारत की एक प्राचीन पारंपरिक चिकित्सा पद्धति है, जिसे 'जीवन का विज्ञान' कहा जाता है। आयुर्वेद में गर्भावस्था को एक पवित्र शारीरिक-मानसिक परिवर्तन की प्रक्रिया के रूप में देखा जाता है, जहाँ 'गर्भिणी परिचर्या' के अंतर्गत संतुलित आहार, सकारात्मक जीवनशैली, और जड़ी बूटियों का सेवन वात को संतुलित रखने में सहायक माना गया है और शिशु के स्वस्थ विकास पर विशेष ध्यान दिया जाता है, जिसमें 'गर्भ संस्कार' स्वस्थ, बुद्धिमान और संस्कारी संतति के निर्माण में सहायक और माँ एवं शिशु दोनों के कल्याण को बढ़ावा देता है और नियमित योगाभ्यास से तनाव में कमी, शरीर में लचीलापन और रक्तसंचार में सुधार होता है। जिससे पीठ दर्द, थकान और सामान्य प्रसव में सहायक होती है। प्रस्तुत शोध में आयुर्वेद ग्रंथों चरकसंहिता, शुश्रुतसंहिता में गर्भावस्था का स्वरूप, गर्भिणीपरिचर्या, गर्भसंस्कार का वैज्ञानिक महत्व, गर्भोपनिषद् में भ्रूण और चेतना का विकास, गर्भावस्था में विशेष योगाभ्यास और गर्भोद्घातककर भाव का विस्तृत वर्णन करने का प्रयास किया गया है।

मुख्य बिन्दु: — गर्भावस्था, आयुर्वेद, गर्भसंस्कार, योगिक जीवनशैली।**प्रस्तावना**

प्राचीन भारतीय संस्कृति में मातृत्व को एक आध्यात्मिक साधना के रूप में स्वीकार किया गया है। ऋग्वेद से लेकर उपनिषदों और बाद की संहिताओं तक, गर्भावस्था को 'सुप्रजा' के निर्माण की आधारशिला माना गया है। आयुर्वेद, जो जीवन का विज्ञान है, गर्भावस्था को एक ऐसी विशिष्ट अवस्था के रूप में देखता है जहाँ माता और शिशु एक ही इकाई के रूप में कार्य करते हैं। आयुर्वेद में गर्भावस्था से पहले, गर्भावस्था के दौरान और बाद में माँ की देखभाल को महत्व दिया गया है। गर्भावस्था के दौरान की जाने वाली देखभाल को 'गर्भिणी परिचर्या' कहा जाता है। प्राचीन आचार्यों के अनुसार एक श्रेष्ठ संतान की प्राप्ति के लिए इसकी नींव गर्भधारण से पूर्व और गर्भावस्था के दौरान रखी जाती है। गर्भ में पल रहे शिशु का शारीरिक, मानसिक, भावनात्मक और आध्यात्मिक विकास हेतु गर्भ संस्कार एक प्राचीन भारतीय वैज्ञानिक प्रक्रिया है। यह गर्भावस्था के दौरान माता-पिता के सकारात्मक व्यवहार, खान-पान, सोच, संगीत और योग के माध्यम से बच्चे में अच्छे गुण (संस्कार) स्थापित करने की विधि है, जो गर्भावस्था से पहले भी शुरू की जा सकती है। वही आधुनिक विज्ञान के अनुसार गर्भावस्था वह समयावधि है जब एक महिला के गर्भाशय में भ्रूण विकसित होता है। यह निषेचन के बाद शुरू होता है और प्रसव के साथ समाप्त होता है, जिसमें हार्मोनल और शारीरिक परिवर्तन होते हैं। यह आमतौर पर अंतिम मासिक धर्म के पहले दिन से लगभग 40 सप्ताह (9 महीने से अधिक) तक चलती है। जिसे तीन भागों में विभाजित किया जाता है: पहली (0-13 सप्ताह), दूसरी (14-27 सप्ताह), और तीसरी (28-40 सप्ताह) तिमाही। शुरुआती लक्षणों में सबसे प्रमुख लक्षण मासिक धर्म का न आना है। इसके अलावा थकान, सुबह जी मिचलाना, स्तनों में कोमलता और बार-बार पेशाब आना आम है। जिसमें गर्भाशय का आकार बढ़ना, हार्मोनल असंतुलन के कारण

Corresponding Author:**दुर्गेश्वरी**

शोधार्थी, श्री रावतपुरा सरकार
यूनिवर्सिटी, रायपुर, छत्तीसगढ़,
भारत

मनोभावों में उतार चढ़ाव, और पेट का फूलना, हल्का रक्तस्राव जैसे शारीरिक परिवर्तन होते हैं। यह एक जटिल प्रक्रिया है जहाँ भ्रूण गर्भाशय की परत से जुड़कर बढ़ता है और अंततः शिशु का जन्म होता है। गर्भावस्था के दौरान होने वाले तनाव, थकान, दर्द आदि को कम करने में योग एक सुगम साधन है। प्रसवपूर्व योग एक प्रकार का योग है, जो विशेष रूप से गर्भवती महिलाओं के लिए बनाया गया है। जिसका उद्देश्य भावनात्मक, मानसिक और हार्मोनल संतुलन को बनाए रखना है। प्रसवपूर्व योग गर्भवती महिलाओं को गर्भावस्था के सभी चरणों में सुरक्षित तरीकों पर ध्यान केंद्रित करते हुए पूरे शरीर को आराम देकर प्रसव के लिए तैयार रहने में मदद करता है।

आयुर्वेद में गर्भावस्था का स्वरूप

आयुर्वेद जिसे जीवन का विज्ञान माना जाता है, मानव अस्तित्व के हर पहलू को सूक्ष्मता के साथ परिभाषित करता है। इसमें गर्भ और गर्भावस्था को जैविक प्रक्रिया के साथ-साथ चेतना के भौतिक स्वरूप अवतरण के रूप में देखा गया है। आयुर्वेद के आधारभूत ग्रंथों—चरक संहिता, सुश्रुत संहिता और अष्टांग हृदय पर संपूर्ण चिकित्सा विज्ञान टिका हुआ है। चरक संहिता जहाँ कायचिकित्सा पर केंद्रित है, वहीं सुश्रुत संहिता शल्य चिकित्सा की प्रधानता स्वीकार करती है। आचार्य चरक के अनुसार जब शुक्र, शोणित और जीवात्मा का गर्भाशय के भीतर संयोग होता है तब उसे 'गर्भ' की संज्ञा दी गई है। यह एक अत्यंत संवेदनशील अवस्था होती है। उन्होंने गर्भिणी की तुलना 'तेल से लबालब भरे पात्र' से की है, जिसे अत्यंत सावधानी और सुरक्षा के साथ रखने की आवश्यक होती है। चरक संहिता के 'शारीरिक स्थान' में भ्रूण के विकास के साथ-साथ माता के मानसिक स्वास्थ्य और उसकी इच्छाओं की पूर्ति पर विशेष बल दिया है। आचार्य सुश्रुत ने भ्रूण के शारीरिक अंगों के विकास का अत्यंत सूक्ष्म विवरण प्रस्तुत किया है। शल्य चिकित्सक होने के नाते उनका ध्यान अंगों की बनावट, रक्त संचार और प्रसव की भौतिक प्रक्रियाओं पर अधिक रहा है। उनके अनुसार अष्ट प्रकृति और सोलह विकारों से लेकर भ्रूण के सूक्ष्म और स्थूल शरीर का निर्माण करते हैं। (राठौर एवं जयसवाल 2025)

मासानुमासिक परिचर्या

आयुर्वेद में वर्णित "गर्भिणी परिचर्या" एक समग्र प्रसवपूर्व देखभाल प्रणाली है, जिसका मुख्य उद्देश्य गर्भवती स्त्री और गर्भस्थ शिशु के स्वास्थ्य की रक्षा करना है। (एकता एवं शुक्ला, 2021) यह व्यवस्था व्यक्तिगत आहार-विहार, जीवनशैली में आवश्यक परिवर्तन, औषधीय वनस्पतियों के उपयोग तथा आध्यात्मिक साधनों के माध्यम से संतुलित देखभाल प्रदान करती है। मासानुसार निर्धारित आहार योजना गर्भ के क्रमिक विकास और मातृ-स्वास्थ्य की आवश्यकताओं को ध्यान में रखकर तैयार की जाती है, जिससे दोनों को उचित पोषण मिल सके। शतावरी एवं अश्वगंधा जैसी आयुर्वेदिक औषधियाँ गर्भाशय को सुदृढ़ करने, प्रतिरक्षा शक्ति बढ़ाने तथा प्रसव की प्राकृतिक तैयारी में सहायक मानी गई हैं। इसके साथ ही ध्यान, योगाभ्यास और मंत्रोच्चारण जैसी विधियाँ मानसिक तनाव को कम कर भावनात्मक संतुलन बनाए रखने में सहयोग करती हैं। स्नेहन और स्वेदन जैसी पारंपरिक उपचार पद्धतियाँ श्रोणि प्रदेश की लचक बढ़ाने और रक्त परिसंचरण को सुधारने में सहायक होती हैं, जिससे प्रसव प्रक्रिया सुगम बन सकती है। मासानुमासिक आहार का उद्देश्य भ्रूण के विकास के प्रत्येक चरण में आवश्यक विशिष्ट पोषक तत्वों की आपूर्ति करना है। प्रथम तिमाही में, जब मतली और अरुचि की समस्या अधिक होती है, ठंडे और मधुर तरल पदार्थों जैसे दूध और यष्टिमधु के प्रयोग की सलाह दी जाती है ताकि निर्जलीकरण से बचा जा सके और गर्भ स्थिर रहे (चरक संहिता, 2017)। दूसरी तिमाही में, जब मांसपेशियों का विकास तेज होता है, प्रोटीन युक्त आहार जैसे मांस रस और दूध आधारित 'पायस' का महत्व बढ़ जाता है (डी. कुमार एवं साथी,

2020) और तीसरी तिमाही में भ्रूण का वजन तेजी से बढ़ता है, जिसके लिए अतिरिक्त कैलोरी की आवश्यकता होती है इसलिए मधुर औषधियों से सिद्ध घृत का सेवन अत्यंत लाभकारी होता है। आयुर्वेद के अनुसार, माता जो आहार ग्रहण करती है, वह तीन कार्यों में विभाजित होता है: माता के शरीर का पोषण, स्तनपान के लिए दूध का निर्माण और गर्भ का विकास। नौ महीनों के लिए आहार का जो विशिष्ट क्रम निर्धारित किया गया है, वह भ्रूण की तात्कालिक आवश्यकताओं पर आधारित है।

गर्भ संस्कार

वेदों में मानव को शुद्ध करने के लिए सोलह संस्कारों का वर्णन किया गया है। 'पुरुष के वीर्य और स्त्री के गर्भ में निहित सभी अशुद्धियाँ संस्कारों द्वारा दूर हो जाती हैं।' (मनुस्मृति 2.27) 'अभिमन्यु' और 'प्रह्लाद' की कथाएं इस बात का प्रमाण हैं कि गर्भ में ही शिशु का सीखना प्रारंभ हो जाता है। आधुनिक विज्ञान इसे 'Fetal Programming' के रूप में देख रहा है। (कोन एवं किम, 2017) गर्भावस्था शारीरिक, भावनात्मक, मानसिक और आध्यात्मिक विकास की एक महत्वपूर्ण अवस्था है। भारतीय परंपरा में गर्भ संस्कार को गर्भस्थ शिशु के समग्र विकास हेतु अत्यंत महत्वपूर्ण माना गया है। "गर्भ" का अर्थ है मातृगर्भ में स्थित शिशु और "संस्कार" का अर्थ है परिष्कृत करना, संवारना, तैयार करना और परिपूर्ण करना। (सुश्रुत संहिता शरीर स्थान 2.46) अतः गर्भ संस्कार वह प्रक्रिया है जिसके माध्यम से गर्भावस्था के दौरान माता के विचार, आहार, व्यवहार, संगीत, मंत्र, योग एवं वातावरण द्वारा शिशु के व्यक्तित्व का निर्माण किया जाता है। महाभारत में अभिमन्यु की कथा गर्भ में शिक्षा ग्रहण करने के विचार को दर्शाती है। यह प्रतीकात्मक रूप से बताता है कि गर्भस्थ शिशु बाह्य वातावरण से प्रभावित होता है। आधुनिक विज्ञान भी इस बात का समर्थन करता है कि गर्भस्थ शिशु ध्वनियों, मातृ हार्मोनल परिवर्तनों और भावनात्मक अवस्थाओं से प्रभावित होता है (वूल्फ एवं साथी, 2020)।

गर्भावस्था के दौरान तीन प्रमुख पूर्व-जन्म संस्कार किए जाते हैं—

- गर्भाधान संस्कार: गर्भधारण के समय माता-पिता की मानसिक शुद्धि। (सुश्रुत संहिता शरीर स्थान 2.46)
- पुंसवन संस्कार: दूसरे या तीसरे महीने में गर्भ की रक्षा और मानसिक विकास के लिए।
- सीमन्तोन्नयन संस्कार: चौथे से आठवें महीने के बीच माता के मानसिक स्वास्थ्य और प्रसन्नता के लिये किए जाते हैं।

गर्भ संस्कार के प्रमुख घटक

अनुसंधान से ज्ञात होता है कि मातृ तनाव भ्रूण के तंत्रिका विकास को प्रभावित करता है गर्भ संस्कार में सकारात्मक सोच, ध्यान और शांत मन बनाए रखने पर विशेष बल दिया जाता है। आयुर्वेद सात्विक, ताजा और पौष्टिक भोजन की अनुशंसा करता है। शोध के अनुसार, संतुलित पोषण भ्रूण के शारीरिक एवं मस्तिष्कीय विकास के लिए आवश्यक है। आयरन, फोलिक एसिड, कैल्शियम और प्रोटीन युक्त आहार विशेष रूप से महत्वपूर्ण हैं। (फ्लेइशहैकर, 2023)। गर्भ संस्कार में शास्त्रीय संगीत, वेद मंत्र एवं भजन सुनने की परंपरा है। अध्ययनों से संकेत मिलता है कि मधुर संगीत भ्रूण की हृदय गति और गतिविधि को प्रभावित करता है तथा जन्म के बाद शिशु में शांत व्यवहार को प्रोत्साहित करता है (वूल्फ एवं साथी, 2020)। मंत्रोच्चारण से मातृ मानसिक शांति में वृद्धि होती है, जो अप्रत्यक्ष रूप से भ्रूण के विकास में सहायक है। हल्के योगासन, विशेषकर प्रसवपूर्व योग, गर्भावस्था के दौरान शारीरिक लचीलापन और मानसिक संतुलन बनाए रखने में सहायक हैं। प्रसवपूर्व योग तनाव, चिंता और प्रसवकालीन जटिलताओं को कम करने में सहायक होता है (डायमा एवं साथी, 2024)।

गर्भ उपनिषद्: भ्रूण विज्ञान और चेतना का विकास

प्राचीन भारतीय चिकित्सा और दर्शन के समन्वय को समझने के लिए 'गर्भ उपनिषद्' एक आधारभूत ग्रंथ है। गर्भ उपनिषद् ऋग्वेद से संबंधित एक अत्यंत महत्वपूर्ण ग्रंथ है। यह ग्रंथ शरीर विज्ञान और अध्यात्म के बीच एक सेतु का कार्य करता है। गर्भ उपनिषद् के अनुसार, मानव शरीर पांच महाभूतों (पृथ्वी, जल, अग्नि, वायु और आकाश) का संघात है (गर्भोपनिषद्, 2000)। इस ग्रंथ में भ्रूण के विकास की प्रक्रिया को अत्यंत सूक्ष्मता से वर्णित किया गया है, जो आधुनिक भ्रूण विज्ञान के कई सिद्धांतों के समानांतर दिखाई देती है। इस ग्रंथ में भ्रूण के भौतिक विकास के साथ-साथ उसकी मानसिक और आध्यात्मिक यात्रा का भी वर्णन प्राप्त होता है। गर्भ का विकास दिनों और महीनों के आधार पर होता है जिसमें प्रथम मास से षष्ठ मास तक भ्रूण के शरीर के अंगों का निर्माण होता है और सातवें महीने में शिशु के भीतर चेतना जागृत होती है, तो वह अपने पूर्व जन्मों के कर्मों का विश्लेषण करने लगता है (गर्भोपनिषद्, 2000) यह अवस्था शिशु के मानसिक विकास की वह पराकाष्ठा है जहाँ वह परमात्मा से मुक्ति का संकल्प लेता है। इससे स्पष्ट होता है कि प्राचीन ऋषियों के लिए गर्भ एक जैविक थैली के साथ साथ एक अत्यंत सक्रिय चेतना का केंद्र भी रहा है। (गर्भोपनिषद्, भाग 2)

योगिक जीवनशैली

गर्भावस्था में योग माता और भ्रूण के सर्वांगीण विकास के लिए एक समग्र पद्धति है। नैदानिक अध्ययनों के अनुसार, योग का नियमित अभ्यास गर्भावस्था से जुड़े तनाव, चिंता और अवसाद को कम करने में अत्यधिक प्रभावी पाया गया है। यह पीठ दर्द, पेल्विक दर्द, अनिद्रा और कब्ज जैसी सामान्य शारीरिक समस्याओं से राहत प्रदान करता है (डायमा एवं साथी, 2024) अन्य शोध में पाया गया कि योग के नियमित अभ्यास से मांसपेशियों की शक्ति और लचीलापन में वृद्धि होती है, जिससे प्रसव का समय कम होता है और सिजेरियन सेक्शन की आवश्यकता में कमी पाई गई। योग करने वाली महिलाओं के शिशुओं का जन्म के समय वजन अधिक स्वस्थ होता है और अंतर्गर्भाशयी विकास अवरोध का जोखिम कम हो जाता है। (शर्मा एवं साथी, 2024) प्राणायाम और ध्यान माता के तंत्रिका तंत्र को शांत करते हैं और शिशु के साथ एक गहरा भावनात्मक सेतु निर्मित करते हैं। संक्षेप में, योग गर्भावस्था की जटिलताओं को कम करने के लिए एक सुरक्षित और वैज्ञानिक रूप से समर्थित हस्तक्षेप है।

गर्भोपघातकर भाव

आयुर्वेद ग्रंथों में 'गर्भोपघातकर भाव' यानी उन गतिविधियों से बचने का निर्देश दिया गया है जो गर्भ को क्षति पहुँचा सकता है जैसे—शारीरिक श्रम—अत्यधिक वजन उठाना, तेज दौड़ना या ऊबड़-खाबड़ रास्तों पर यात्रा करना। इससे अंतः-उदर दबाव बढ़ सकता है जिससे गर्भपात का खतरा रहता है। अत्यधिक क्रोध, शोक, भय या ईर्ष्या। ये मानसिक तनाव गर्भस्थ शिशु के मानसिक स्वास्थ्य को प्रभावित करते हैं। आहार में बासी, तीखा, बहुत गर्म या कच्चा भोजन, पपीता और अनानास जैसे फलों का सेवन भी वर्जित है। दिन में सोना, रात में जागना, और लंबे समय तक धूप या आग के पास रहना आदि विहार के लिये माना किया गया है। इसके विपरीत, 'गर्भस्थापक' औषधियों और सकारात्मक मानसिक प्रवृत्तियों को अपनाने पर बल दिया गया है ताकि संतान शारीरिक और मानसिक रूप से सुदृढ़ हो। (वर्षा एवं साथी, 2020)

विमर्श

प्रस्तुत अध्ययन यह स्पष्ट करता है कि प्राचीन भारतीय ग्रंथों में वर्णित गर्भावस्था संबंधी सिद्धांत केवल पारंपरिक मान्यताएँ नहीं, बल्कि वैज्ञानिक आधार पर स्थापित समग्र स्वास्थ्य ष्टिकोण का प्रतिनिधित्व करते हैं। 'गर्भिणी परिचर्या' एवं 'गर्भ संस्कार' के माध्यम

से मातृ आहार, व्यवहार एवं मानसिक स्थिति का भ्रूण के शारीरिक, मानसिक एवं भावनात्मक विकास पर गहरा प्रभाव पड़ता है। चरक एवं सुश्रुत संहिताओं में वर्णित मासानुसार आहार-विधान आधुनिक पोषण विज्ञान के अनुरूप प्रतीत होते हैं, जबकि योग एवं ध्यान तकनीकें तनाव प्रबंधन एवं हार्मोनल संतुलन में सहायक सिद्ध होती हैं। आधुनिक जीवनशैली जनित विकारों की बढ़ती प्रवृत्ति को देखते हुए, आयुर्वेद एवं योग का एकीकृत प्रयोग एक प्रभावी निवारक रणनीति के रूप में उभरता है। अतः, इन प्राचीन ज्ञान प्रणालियों को वैज्ञानिक प्रमाणों के साथ प्रसव-पूर्व देखभाल में समाहित करना मातृ एवं शिशु स्वास्थ्य के संवर्धन हेतु अत्यंत आवश्यक है।

निष्कर्ष

प्राचीन भारतीय ग्रंथों में गर्भावस्था को एक समग्र ष्टिकोण से देखा गया है, जहाँ भौतिक पोषण के साथ-साथ मानसिक और आध्यात्मिक पोषण को समान महत्व दिया गया है। 'गर्भिणी परिचर्या' और 'गर्भ संस्कार' मात्र रीति-रिवाज से अधिक महत्व रखता है। यह एक उन्नत समाज के निर्माण के लिए ऋषियों द्वारा विकसित किया गया 'भ्रूण विज्ञान' है। चरक और सुश्रुत संहिताओं के मासानुमासिक आहार नियम भ्रूण के शारीरिक विकास के विज्ञान पर आधारित हैं, जबकि गर्भ उपनिषद् और योग शास्त्र उसके मानसिक और प्राणिक उत्थान का मार्ग प्रशस्त करते हैं। आधुनिक चिकित्सा विज्ञान और प्राचीन भारतीय ज्ञान का एकीकरण आज की जीवनशैली से जुड़ी समस्याओं का समाधान प्रस्तुत करता है। भविष्य में, इन प्राचीन विधियों को मानक प्रसव-पूर्व देखभाल का हिस्सा बनाकर हम स्वस्थ माताओं के साथ-साथ शारीरिक और मानसिक रूप से श्रेष्ठ संतानों 'सुप्रजा' की प्राप्ति सुनिश्चित कर सकते हैं। प्रस्तुत अध्ययन इस बात की पुष्टि करता है कि प्राचीन भारतीय ऋषियों ने हजारों साल पहले उन सत्यों को जान लिया था जिन्हें आज का विज्ञान प्रयोगशालाओं में प्रमाणित कर रहा है। अतः, गर्भावस्था के दौरान आयुर्वेद और योगिक जीवनशैली का पालन करना एक सुखी और स्वस्थ मानवता की ओर बढ़ाया गया सबसे महत्वपूर्ण कदम है।

संदर्भ

1. Agnivesha. Charaka Samhita (Sharma RK, Dash B, Trans.). Vol. 1-2. Varanasi: Chaukhambha Orientalia; 2017. (Original work published ca. 100 B.C.E.).
2. All India Institute of Ayurveda (AIIA). Standard operating procedures in preconceptional and prenatal care through Ayurveda. New Delhi: Ministry of Ayush; 2022. <https://aiaa.gov.in/wp-content/uploads/2022/03/Standard-Operating-Procedures-in-Preconceptional-and-Prenatal-Care-Through-Ayurveda.pdf>
3. Tripathi B. Astanga Hridayam, Sharir Stana. Chapter 1, Verse 69. Delhi: Chaukhamba Sanskrit Pratishthan; 2007. p. 350.
4. Ekta, Shukla S. Conceptual study of Garbhini Paricharya as per Harita Samhita. AYUSHDHARA. 2021;8(5):3551-3560. <https://doi.org/10.47070/ayushdhara.v8i5.816>
5. ExoticIndiaArt. Even Before Birth: The purifying world of Hindu Samskaras. 2011. <https://www.exoticindiaart.com/article/hindu-samskaras>
6. Fleischhacker W. The importance of diet during pregnancy: Impacts on the developing baby and maternal health. Revista de Nutrición. 2023;43(3). <https://doi.org/10.12873/0211-6057.43.03.207>
7. Garbha Upanishad. In: Aiyar KN (Trans.), Thirty minor Upanishads. 2000. (Original work published ca. 500 B.C.E.).
8. Kumar D, Nath P, Rajhans AA, Upadhyay S. A REVIEW ARTICLE ON MASANUMASIK GARBHINI PARICHARYA. International Ayurvedic Medical

- Journal. 2020;4(6):2510-2514.
<https://doi.org/10.46607/iamj10p4062020>
9. Kwon EJ, Kim YJ. What is fetal programming?: a lifetime health is under the control of in utero health. *Obstetrics & Gynecology Science*. 2017;60(6):506-513.
<https://doi.org/10.5468/ogs.2017.60.6.506>
 10. M MV. 10 gentle yoga poses to support recovery after a C-Section. *Apollo Pharmacy Momverse*. 2025.
<https://www.apollopharmacy.in/momverse/a/yoga-post-c-section-recovery>
 11. Madhuri B, Gajanan DS. Role of Kasherukadi Yog in treatment of Garbhastrava. *Journal of Ayurveda and Integrated Medical Sciences*. 2023;8(6):48-50.
<https://doi.org/10.21760/jaims.8.6.8>
 12. Mandal KS, Arpana. A conceptual and clinical study of Garbhini Paricharya in enhancing Maternal and Fetal Health. *Journal of Ayurveda and Integrated Medical Sciences*. 2025;10(3):147-152.
<https://doi.org/10.21760/jaims.10.3.22>
 13. Meher K, Nansi S, Pahari S, Singh T, MR V, Bahuguna K. Exploring the role of Ayurvedic garbhini paricharya in healthy pregnancy outcomes. *AYUSHDHARA*. 2025;12(1):293-301.
<https://doi.org/10.47070/ayushdhara.v12i1.1964>
 14. Rathod P, Jaiswal R. A Scientific Approach to Preventive Pregnancy Care through Ayurveda Classics. *Current Traditional Medicine*. 2025;12.
<https://doi.org/10.2174/0122150838322415250114045541>
 15. Sharma A, Sharma JB, Kumari R, Preety N, Dayma R. Effect of Yoga in Pregnancy on Maternal Pelvic Floor Distress Symptoms-A Randomised Control Study. *International Urogynecology Journal*. 2024.
<https://doi.org/10.1007/s00192-024-05856-7>
 16. Sharma PV (Ed.). *Sushruta Samhita: Text and English translation*. Vol. 1-3. Varanasi: Chaukhambha Orientalia; 2017. (Original work published ca. 600 B.C.E.).
 17. Sushruta. *Sushruta Samhita* (Murthy KRS, Trans.). Varanasi: Chaukhambha Orientalia Publications; 2012. (Original work published ca. 600 B.C.E.).
 18. Wulff V, Hepp P, Wolf OT, Balan P, Hagenbeck C, Fehm T, et al. The effects of a music and singing intervention during pregnancy on maternal well-being and mother-infant bonding: a randomised, controlled study. *Archives of Gynecology and Obstetrics*. 2020;303(1):69-83. <https://doi.org/10.1007/s00404-020-05727-8>
 19. Yekefallah L, Namdar P, Dehghankar L, Golestaneh F, Taheri S, Mohammadkhaniha F. The effect of yoga on the delivery and neonatal outcomes in nulliparous pregnant women in Iran: a clinical trial study. *BMC Pregnancy and Childbirth*. 2021;21(1):351.
<https://doi.org/10.1186/s12884-021-03794-6>